

تەلەپك

تۆگە



مەن تولىمۇ تەلەيلىك بىر تۆگە، باشقا تۆگىلەرگە  
ئوخشىمايمەن، ئاللاھ ماڭا ھېچبىر تۆگىگە بەرمىگەن  
بىر ئالاھىدىلىك ئاتا قىلغان. بۇ ھەقتە مەن سىلەرگە  
قىسقىغىنا بىر ھېكايە سۆزلەپ بېرىمەن.



مەن بەكمۇ بۇرۇنقى بىر زاماندا ياشىغان ئىدىم، بىراق  
ئۇ زامان سىلەرگە تولمۇ يېقىن، ھەم تونۇشلۇق، چۈنكى  
ئۇ زاماندا ھەرقانداق مۇسۇلمان ياخشى كۆرىدىغان،  
ئاللاھنىڭ ئەڭ سۆيۈملۈك بەندىسى مۇھەممەد ئەلەيھىسسالام  
ياشىغان.



سۆيۈملۈك پەيغەمبىرىمىز مۇھەممەد ئەلەيھىسسالام  
مەككىدىن مەدىنىگە ھىجرەت قىلغانىدى. مەدىنىلىك بىر  
ئەر مېنىڭ ئىگەم ئىدى، مەن ھەركۈنى ئىگەم بىلەن  
بىللە مەدىنىدىكى بىر قۇدۇققا بېرىپ سۇ ئەكىلەتتۇق،  
ئۇنىڭ ئائىلىسى شۇ قۇدۇقتىن سۇ ئىچەتتى.



مەن ھەركۈنى ھاردىم - تالدىم دېمەستىن ۋەزىپەمنى  
ئزچىل داۋاملاشتۇراتتىم. بىراق ئۇلار مېنىڭ يېمەك -  
ئىچمىكىمگە سەل قارايتتى، ھەتتا بەزىدە ماڭا يەم  
بەرمەيتتى، مېنى جاپالىق ئەمگەككە سالاتتى.



مەن بىر كۈنى ئەڭ رەھىمدىل زات پەيغەمبىرىمىز  
مۇھەممەد ئەلەيھىسسالامنى ئىگەمنىڭ بېغىغا كېلىدىكەن  
دەپ ئاڭلاپ، ناھايىتى خۇش بولدۇم ۋە ئۇنىڭ كېلىشىنى  
ئىنتىزارلىق بىلەن كۈتتۈم. ئۇ كەلگەندە، ئىگەمنىڭ ماڭا  
قىلغان زۇلۇملىرىنى شىكايەت قىلىشىنى قارار قىلدىم.





پەيغەمبىرىمىز باغقا كىرگەن چاغدىكى خۇشاللىقىمنى  
تىل بىلەن ئىپادىلەپ بېرەلمەيمەن، ئۇنى كۆرۈپلا  
شكايىتىمنى باشلىۋەتتىم.



ئاللاھۇ ئەكبەر! ئۇ ماڭا قۇلاق سالدى، يېنىمغا كېلىپ  
شكايىتىمنى بىلدى. مەن شۇنداق قاتتىق يىغلىدىمكى،  
كۆزلىرىمدىن تاراملاپ ياشلار تۆكۈلدى. يىغلىغان ھالدا  
شكايەت قىلىۋاتقىنىمدا، ئۇ ياشلىرىمنى سۈرتۈپ مېنى  
تىنچلاندۇردى، شۇنىڭ بىلەن يىغام بېسىقىپ قايتا  
يىغلىدىم.





ئۇ ئىگەمنى چاقىرىپ: «ئاللاھ بەرگەن بۇ تۆگە  
ھەققىدە ئاللاھتىن قورقمامسەن؟ ئۇ سېنىڭ ئۆزىنى ئاچ  
قويدىغانلىقىڭنى ۋە جاپالىق ئەمگەككە سالدىغانلىقىڭنى  
ئېيتىپ شىكايەت قىلدى» دېدى. شۇنىڭدىن ئېتىبارەن  
ئىگەم ماڭا ئالاھىدە كۆيۈندىغان بولدى.



ئۇ ماڭا ياخشى يېمەك - ئىچمەكلەرنى بەردى ۋە  
ئۈستۈمدىكى ئېغىر يۈكلەرنى ئېلىۋەتتى، شۇنىڭدىن كېيىن  
مەن ئۇنىڭ خىزمىتىدە ناھايىتى بەختلىك ياشىدىم.



سۆيۈملۈك دوستلار، مانا بۇ مېنىڭ قىسقىغنا ھېكايەم.  
ئاللاھ پەيغەمبىرى مۇھەممەد ئەلەيھىسسالامنى ئىنسان،  
جىن، ھايۋانات، ئۇچار قۇش قاتارلىق پۈتۈن مەخلۇقاتلارغا  
رەھمەت قىلىپ ئەۋەتتى، ئۇنى ھەقىقىي تونۇغان كىشى،  
ئۇنىڭغا ئىمان ئېيتىپ ياخشى كۆرىدۇ، بۇيرۇقلىرىغا  
بويىسۇنۇپ، توسقانلىرىدىن يانسۇدۇ.

